

Ýar gelmedimi bu ýere?

Category: Goşgular, Kitapcy

написано kitapcy | 24 январа, 2025

Ýar gelmedimi bu ýere? ÝAR GELMEDIMI BU ÝERE

Mukamdan seri ýadap,
Tar gelmedimi bu ýere?
Aýt, söwüt, meni idäp,
Ýar gelmedimi bu ýere?

Eý, adam, dowla düşen,
Tur hany bili guşan,
Ol Muhammetden düşen,
Nur gelmedimi bu ýere?

Syrymy ilden gizleý,
Derdimi kime sözleý,
Namysy gözleý-gözleý,
Ar gelmedimi bu ýere?

Goraglap ýelden-ykdan,
Taňry bar edip ýokdan,
Meni asmaga gökden,
Dar gelmedimi bu ýere?

Ýol tapmadym, tapmadym şan,
Bolup munda bir gury san,
Kengan ezizi Ýusup jan,
Zar gelmedimi bu ýere?

Gülemde günde erän,
Aglamda meýlis guran,
Gara maňlaýa syran,
Gar gelmedimi bu ýere?

Şähribossan GELDİMÄMMEDOWA. Goşgular